
Əməkdar elm xadimi, kimya üzrə elmlər dok- 
toru, professor, bitki mənşəli maddələrin kimyasının 
öyrənilməsi sahəsində Azərbaycanda və onun hü- 
dudlarından kənarda tanınmış mütəxəssis Siracəddin 
Vəli oğlu Sərkərovun bu il 80 yaşı tamam olur. 

S.V.Sərkərov 28 dekabr 1934-cü ildə Qusar 
rayonunun Yuxarı Tahircal kəndində anadan olmuş- 
dur. 1952-ci ildə bu kənddə orta təhsilini başa vura- 
raq Azərbaycan Dövlət Tibb İnstitutunun əczaçılıq 
fakultəsinə daxil olmuş və 1957-ci ildə bu təhsil 
ocağını müvəffəqiyyətlə bitirmişdir. 1961-ci ildə 
Azərbaycan EA Botanika İnstitutunun aspirantura- 
sına daxil olmuş və SSRİ EA-nın Leninqrad (indiki 
Sankt-Peterburq) şəhərində yerləşən Botanika İnsti- 
tutunun “Təbil birləşmələrin kimyası” laboratoriya- 
sına ezam olunmuşdur. 1964-cü ilə qədər həmin 
laboratoriyada tədqiqatlar apararaq böyük təcrübə 
toplayan S.V.Sərkərov 1967-ci ildə SSRİ EA 
N.D.Zelinski adına Üzvi Kimya İnstitutunda nami- 
zədlik dissertasiyasını müdafiə etmişdir. Bundan 
sonra alim təbiətinə xas olan dəqiqlik və özünə 
tənqidi yanaşma prinsipi ilə elmi tədqiqatlarını uzun 
illər boyu davam etdirmiş, əldə etdiyi nəticələr və 
yeniliklərin dürüstlüyünə təkrar-təkrar əmin olduq- 
dan sonra 1991-ci ildə Özbəkistan EA akademik 
A.S.Sadıkov adına Bioüzvi Maddələrin Kimyası 
İnstitutunda “Mürəkkəbçiçəklilər fəsiləsindən olan 
bitkilərin terpenoid və fenol törəmələrinin öyrənil- 
məsi” mövzusunda “Bioüzvi kimya, təbii və fiziolofi 
fəal maddələrin kimyası” ixtisası üzrə doktorluq 
dissertasiya işini böyük uğurla müdafiə edərək, 
kimya elmləri doktoru elmi adını almışdır. 

S.V.Sərkərov 1964-1972-ci illərdə AMEA Bo- 
tanika İnstitutunun Bitki ehtiyatları şöbəsində kiçik 
elmi işçi, 1972-1988-ci illərdə böyük elmi işçi, 
1988-2004-cü illərdə aparıcı elmi işçi vəzifələrində 
işləmiş, 2004-cü ildən bu günə qədər baş elmi işçi 
vəzifəsində çalışır. 

Botanika İnstitutunda işlədiyi uzun illər ərzində 
o, həmişə işgüzarlığı, prinsipial mövqeyi və alicə- 
nablığı ilə seçilmişdir. Daima öz üzərində işləmək 
bacarığı, elmi axtarışda olması məşğul olduğu nadir 
sahəyə dərindən yiyələnməkdə ona təkan vermişdir. 

S.V.Sərkərov elmi tədqiqatlarını aşağıdakı 
istiqamətlərdə aparmışdır: 

- bitkilərdən fiziolofi fəal maddələrin fərdi 
şəkildə ayrılması, yeni fiziki-kimyəvi metodlardan 
istifadə etməklə məlum maddələrin identifikasiyası, 

- yeni maddələrin quruluş və stereokimya for- 
mullarının təyin edilməsi, onların bitki orqaniz- 
mində rolunun, biosintezinə xarici mühit amillə- 
rinin təsirinin aşkar edilməsi, biogenetik qohumluq 
əlaqələrinin müəyyən edilməsi, 

- yeni fiziolofi fəal maddələrin quruluş formul- 
ları əsasında fiziolofi fəallığın istiqamətinin müəy- 
yən edilməsi və yeni dərman preparatlarının yara- 
dılmasında istifadə imkanlarının araşdırılması, 

- alınmış fərdi maddələrdən bitki sistematika- 
sının növ mənsubiiyətinə aid mübahisəli məsələlərin 
həllində - xemotaksonomiyasında istifadə edilməsi. 

S.V.Sərkərov tərəfindən mürəkkəbçiçəklilər, 
çətirçiçəklilər və s. fəsilələrdən olan 40-dan çox 
bitki növlərindən müxtəlif sinif birləşmələrə aid 
edilən 200-ə yaxın maddə fərdi şəkildə alınmış, 
300-dən artıq maddə identifikasiya edilmiş və elm 
üçün yeni olan 45 maddənin fəza quruluşu formul- 
ları təyin edilmişdir. Yumurta şəkilli ilankölgə nö- 
vündən alınmış seskviterpen laktonlardan badxizin 
və badxizinin yanıqlarda müalicəedici təsiri öyrə- 
nilmiş, badxizinin 2%-li yağ məhlulu preparatının 
kliniki yoxlamaları Farmokolofi Komitənin icazəsi 
ilə keçmiş SSRİ Müdafiə Nazirliyinin Hərbi-Tibbi 
Akademiasında (Sankt-Peterburq) və Meçnikov 
adına Xəstəxananın Dəri Xəstəlikləri Klinikasında 
(Sankt-Peterburq) sınaqdan keçirilmiş və müsbət 
rəylər alınmışdır. Müəllif tərəfindən həmçinin bad- 
xizinin yaddaşı qoruma təsirinin məlum “Neo- 
tropil” preparatından 2-3 dəfə güclü effektə malik 
olduğu aşkar edilmişdir . 

S.V.Sərkərov 1989-1990-cı illərdə SSRİ EA 
akademik M.M.Şemyakin adına Bioüzvi kimya İns- 
titutunun “Biogen” Sahələrarası Elmi-Texniki Kom- 
pleksinin qrantı əsasında “Bitki mənşəli fiziolofi fəal 
seskviterpen laktonlar” mövzusunu aparmışdır. 

S.V.Sərkərovun tədqiqat işlərinin nəticələri 


respublikada (Azərbaycan MEA-nın Məruzələri, 
AMEA-nın Xəbərləri (biologiya və tibb elmləri)) 
və xaricdə çıxan nüfuzlu jurnallarda (Oönras xn- 
MHS, İlpHkrmazras xMHəi, PacTHTETİBHBİC pecypchI, 
XHMH3 TIPHpOHHBIX COCHHHEHHİ, BEOTEUTETEHB ƏKC- 
HEPHMEHTa/BHOH ÖHOOTHH H MEHHUHHBI, Acta 
Crystallographica) öz əksini tapmışdır. O 280-dən 
çox elmi əsərin, o cümlədən, 2 monoqrafiya, 5 
müəlliflik şəhadətnaməsi və 4 patentin müəllifidir. 
S.V.Sərkərovun Beynəlxalq konqres, konfrans və 
simpoziumlarda təqdim etdiyi məruzələr həmişə 
maraqla dinlənilmiş və yüksək dəyərləndirilmişdir. 

S.V.Sərkərov kadr hazırlığına da çox böyük 
məsuliyyətlə yanaşmışdır. Alimin elmi rəhbərliyi 
altında 8 elmlər namizədi və 1 elmlər doktoru hazır- 
lanmışdır. Hazırda o, fəlsəfə doktoru hazırlığı üzrə 6 
dissertantın elmi rəhbəridir. Onun kadr hazırlığına 
münasibətdə çox ciddi və prinsipial mövqedən çıxış 
etməsi respublika hüdudlarından kənarda da əks- 
səda doğurmuşdur. Bu baxımdan, S.V.Sərkərovun 
Qazaxıstan Respublikasında kimya, farmakologiya 
və tibb profilləri üzrə elmi və elmi-pedaqofi 
kadrların magistratura, PhD və doktorantura yolu ilə 
hazırlanması işində elmi rəhbər kimi rəsmi dəvət 
alması heç də təsadüfi deyildir. 

S.V.Sərkərovun Botanika İnstitutun Elmi Şura- 
sının və institutun nəzdində fəaliyyət göstərən 
Müsdafiə Şurasının üzvüdür. Onun elmə ciddi 
münasibəti və prinsipiallığı Azərbaycan Respub- 
likası Prezidenti yanında Ali Attestasiya Komissi- 

yasının biologiya və kənd təsərrüfatı elmləri üzrə 
ekspert şurasının üzvü kimi dissertasiyaların və 
attestasiya sənədlərinin qiymətləndirilməsi işində 
özünü təsdiq etmişdir. Məhz bü xüsusiyyətlərinə 
görə görkəmli alim dəfələrlə Azərbaycan Tibb 
Universitetinin Əczaçılıq Fakultəsində Dövlət 
İmtahan Komissiyasının sədri olmuşdur. 

S.V.Sərkərov eyni zamanda sadə, xeyirxah, hə- 
qiqətin gözünə düz baxmağı bacaran, insanlarda sə- 
mimiyyəti yüksək qiymətləndirən, öz əqidəsini gözə 
xoş görünmək xatirinə heç vaxt qurban verməyən 
mübariz və eyni zamanda sülhsevər bir insan və 
geniş dünyagörüşünə malik alim kimi tanınmışdır. 

S.V.Sərkərovun elmi-pedaqofi fəaliyyəti ölkə 
və akademiya rəhbərliyi tərəfindən yüksək qiymət- 
ləndirilmişdir. O Əməkdar elm xadimi fəxri adına 
layiq görülmüş, Əmək veteranı medalı və dəfələrlə 
AMEA Rəyasət Heyətinin Fəxri Fərmanları ilə təl- 
tif edilmişdir. 

Biz, Botanika İnstitutunun çoxsaylı əmək- 
daşları adından Sirac müəllimi 80-illik yubileyi 
münasibəti ilə səmimi qəlbdən təbrik edir, ona uzun 
ömür, can sağlığı, elmin tərəqqisi naminə yorulmaq 
bilmədən çalışdığı çətin və şərəfli yolda bundan 
sonra da tükənməz enerii ilə yazıb-yaratmasını və 
daha yüksək nailiyyətlər əldə etməsini arzulayırıq. 


AMEA Botanika İnstitutunun direktoru, 
b.e.d., prof., AMEA-nın mü.üzvü V.M.Əlizadə 

